



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**  
**លេខ ១៤៤ ល.ហវ. បក**

ថ្ងៃទី ២៦ ខែ មេសា ឆ្នាំ ២០១៩  
រាជធានីភ្នំពេញ, ថ្ងៃទី ២៦ ខែ មេសា ឆ្នាំ ២០១៩

**ជម្រាបជូន**

**ឯកឧត្តមប្រតិភូរាជរដ្ឋាភិបាល ឯកឧត្តម លោកជំទាវ លោក លោកស្រី**  
**ជាអគ្គនាយក អគ្គលេខាធិការ អគ្គាធិការ និងប្រធានអង្គភាពក្រោមឱវាងក្រសួងសេដ្ឋកិច្ច**  
**និងហិរញ្ញវត្ថុនៅថ្នាក់កណ្តាល និងថ្នាក់មូលដ្ឋាន**

**កម្មវត្ថុ:** ផែនការយុទ្ធសាស្ត្រសវនកម្មផ្ទៃក្នុង ២០២០-២០២២ ។

- យោង:**
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
  - បានឃើញព្រះរាជក្រមលេខ ជស/រកម/០៣០០/១០ ចុះថ្ងៃទី០៣ ខែមីនា ឆ្នាំ២០០០ ដែលប្រកាសឱ្យប្រើច្បាប់ស្តីពីសវនកម្មនៃព្រះរាជាណាចក្រកម្ពុជា
  - បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
  - បានឃើញអនុក្រឹត្យលេខ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យលេខ៤៨៨ ចុះថ្ងៃទី១៦ ខែ តុលា ឆ្នាំ ២០១៣ ស្តីពីការរៀបចំនិងប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
  - បានឃើញអនុក្រឹត្យលេខ ៤០/អនក្រ/បក ចុះថ្ងៃទី១៥ ខែកុម្ភៈ ឆ្នាំ២០០៥ ស្តីពីការរៀបចំនិងការប្រព្រឹត្តទៅនៃសវនកម្មផ្ទៃក្នុងនៅតាមបណ្តាស្ថាប័ន ក្រសួង និងសហគ្រាសសាធារណៈ
  - បានឃើញប្រកាសលេខ ១៥៤៧ សហវ.ប្រក ចុះថ្ងៃទី៣១ ខែធ្នូ ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃនាយកដ្ឋាននិងអង្គភាពក្រោមឱវាងអគ្គនាយកដ្ឋានសវនកម្មផ្ទៃក្នុងនៃក្រសួងសេដ្ឋកិច្ចនិងហិរញ្ញវត្ថុ
  - បានឃើញប្រកាសលេខ៧៣៩ សហវ.ប្រក ចុះថ្ងៃទី២៣ ខែមិថុនា ឆ្នាំ២០១៦ ស្តីពីការរៀបចំ និងការប្រព្រឹត្តទៅនៃនាយកដ្ឋានសវនកម្មបច្ចេកវិទ្យាព័ត៌មាននៃអគ្គនាយកដ្ឋានសវនកម្មផ្ទៃក្នុងនៃក្រសួងសេដ្ឋកិច្ច និងហិរញ្ញវត្ថុ។

តាមកម្មវត្ថុ និងយោងខាងលើ ខ្ញុំសូមជម្រាបជូនឯកឧត្តមប្រតិភូរាជរដ្ឋាភិបាល ឯកឧត្តម លោក ជិនាវ លោក លោកស្រី ជាអគ្គនាយកនៃអគ្គនាយកដ្ឋាន អគ្គលេខាធិការនៃអគ្គលេខាធិការដ្ឋាន អគ្គាធិការ នៃអគ្គាធិការដ្ឋាន ប្រធានលេខាធិការដ្ឋាននិងអង្គការក្រោមឱវាទក្រសួងសេដ្ឋកិច្ចនិងហិរញ្ញវត្ថុ (កសហវ) ជ្រាបថា ក្នុងគោលបំណងធានាឱ្យបេសកកម្មរបស់មុខងារសវនកម្មផ្ទៃក្នុង បានចូលរួមគាំទ្រប្រកបដោយ ប្រសិទ្ធភាព និងស័ក្តិសិទ្ធភាពចំពោះប្រតិបត្តិការរបស់អង្គការ ដែលឯកឧត្តមកំពុងគ្រប់គ្រង និងដឹកនាំ ពិសេសនៅក្នុងការងារពាក់ព័ន្ធនឹងការកែទម្រង់ការគ្រប់គ្រងហិរញ្ញវត្ថុសាធារណៈ ដែលបច្ចុប្បន្នកំពុងត្រៀម លក្ខណៈសម្បត្តិឈានចូលដំណាក់កាលចុងក្រោយទី៤ “**គណនេយ្យភាពសមិទ្ធកម្ម**” កសហវ បានណែនាំ អគ្គនាយកដ្ឋានសវនកម្មផ្ទៃក្នុង (អសក) ឱ្យរៀបចំផែនការយុទ្ធសាស្ត្រសវនកម្មផ្ទៃក្នុង២០២០-២០២២ ដោយតម្រង់ទិសស្របតាមទិសដៅនៃការកែទម្រង់ការគ្រប់គ្រងហិរញ្ញវត្ថុសាធារណៈ និងត្រៀមសមត្ថភាព ផ្តល់សេវាសវនកម្មដែលជួយរក្សាចីរភាពនៃសមិទ្ធផលកែទម្រង់ក្នុងបីដំណាក់កាលកន្លងមក និងធានាការ សម្រេចបានជោគជ័យនៃដំណើរការកែទម្រង់ក្នុងដំណាក់កាលទី៤។ សម្រេចបានទិសដៅ និងគោលបំណង នេះ អសក ត្រូវគ្រោងសកម្មភាពជួយដល់សវនកម្មផ្ទៃក្នុងនៅតាមបណ្តាក្រសួង ស្ថាប័ន និងអង្គការសាធារណៈនៃរាជរដ្ឋាភិបាល និងពង្រឹងសមត្ថភាពខ្លួនឯងក្នុងការជួយផ្តល់សេវាប្រឹក្សាផង និងសវនកម្មផង ដោយ ផ្ដោតលើគោលដៅសវនកម្ម (Audit Areas) សំខាន់ៗ ដែលត្រូវបានវាយតម្លៃថាមានហានិភ័យខ្ពស់។

ក្នុងន័យនេះ ពីឆ្នាំ ២០២០ ដល់ ឆ្នាំ២០២២ អសក ត្រូវតម្រង់ទិសក្នុងការពង្រឹងសមត្ថភាពលើ ជំនាញសវនកម្មផ្ទៃក្នុង បច្ចេកវិទ្យាព័ត៌មាន និងសមិទ្ធកម្ម ទន្ទឹមនឹងការពង្រឹងការគោរពនីតិវិធីស្តង់ដារ និងបង្កើនការប្រើប្រាស់ឧបករណ៍សវនកម្ម រួមទាំងការប្រើប្រាស់កម្មវិធីសវនកម្ម ស្របតាមការឈានឡើង នៃឌីជីថលប្រតិបត្តិការនៅក្នុង កសហវ។ ចំពោះគោលដៅសវនកម្ម (Audit Areas) គន្លឹះ គឺត្រូវយកចិត្ត ទុកដាក់លើ៖ ធនធានមនុស្សនិងការបណ្តុះបណ្តាល គុណភាពសេវាសាធារណៈ ប្រព័ន្ធគ្រប់គ្រងផ្ទៃក្នុងនៃ មុខងារដែលរងឥទ្ធិពលពីការកែទម្រង់ ពិសេសប្រព័ន្ធច្នីៗដែលកើតចេញពីលទ្ធផលនៃការអនុវត្តយុទ្ធសាស្ត្រ ក្រៀមរចនាចំណូលរយៈពេលមធ្យម២០១៩-២០២៣, យុទ្ធសាស្ត្រនៃការកែទម្រង់ប្រព័ន្ធថវិកា ២០១៨- ២០២៥, យុទ្ធសាស្ត្រនៃការកែទម្រង់ប្រព័ន្ធថវិការដ្ឋបាលថ្នាក់ក្រោមជាតិ២០១៩-២០២៥, យុទ្ធសាស្ត្រនៃ ការកែទម្រង់ប្រព័ន្ធលទ្ធកម្មសាធារណៈ២០១៩-២០២៥, យុទ្ធសាស្ត្រស្តីពីការកែទម្រង់ប្រព័ន្ធគ្រប់គ្រងការ វិនិយោគសាធារណៈ២០១៩-២០២៥ និងយុទ្ធសាស្ត្រស្តីពីការគ្រប់គ្រងបំណុលសាធារណៈ ២០១៩- ២០២៣ ជាដើម។ ដូចគ្នាដែរ ការប្រើប្រាស់ប្រាក់រង្វាន់ យេនឌ័រ ប្រព័ន្ធគ្រប់គ្រងហិរញ្ញវត្ថុគាំទ្រយន្តការ វិមជ្ឈការ (ក្នុងដែន កសហវ) គម្រោងហិរញ្ញប្បទានដោយដៃគូអភិវឌ្ឍន៍ សមិទ្ធកម្មតាមមុខចំណាយមួយ ចំនួន និងប្រព័ន្ធគ្រប់គ្រងព័ត៌មានបច្ចេកវិទ្យាព័ត៌មាននៅតាមអង្គការ ពិសេសប្រព័ន្ធ FMIS ក៏ជាគោលដៅ អាទិភាពសម្រាប់រយៈពេលសវនកម្មបីឆ្នាំ ២០២០-២០២២ ផងដែរ។

អនុលោមតាមទិសដៅ គោលបំណង និងគោលដៅសវនកម្មគន្លឹះៗខាងលើ ផែនការយុទ្ធសាស្ត្រ

សវនកម្មផ្ទៃក្នុង២០២០-២០២២ បានកំណត់ផែនការសកម្មភាពសម្រាប់ពង្រឹងសមត្ថភាពស្ថាប័ននៃ អសក (តារាងឧបសម្ព័ន្ធ "ក" ) ផែនការសកម្មភាពពង្រឹងសមត្ថភាពសវនកម្មផ្ទៃក្នុងនៅក្រសួង ស្ថាប័ន និងអង្គភាព សាធារណៈ (តារាងឧបសម្ព័ន្ធ "ខ") និងផែនការសវនកម្ម ដោយមានគោលដៅសវនកម្មគន្លឹះទៅតាម ដំណើរការមានហានិភ័យរបស់អង្គភាពពាក់ព័ន្ធ (តារាងឧបសម្ព័ន្ធ "គ") រួមទាំងកម្មវិធីចុះធ្វើសវនកម្មតាម គោលដៅនីមួយៗក្នុងរយៈពេលបីឆ្នាំ ត្រូវបានកំណត់តាមរយៈការធ្វើអាទិភាពនីយកម្មហានិភ័យនៃដំណើរការ របស់អង្គភាពទាំងនោះ (តារាងឧបសម្ព័ន្ធ "ឃ")។ គោលដៅសវនកម្ម (Audit Areas) និងវិសាលភាព សវនកម្ម (Audit Scope) ក្នុងឆ្នាំទី១ នៃផែនការយុទ្ធសាស្ត្រសវនកម្មផ្ទៃក្នុង២០២០-២០២២ គឺជាគោល ដៅសវនកម្ម និងវិសាលភាពសវនកម្មសម្រាប់ផែនការសវនកម្មឆ្នាំ២០២០។

ផែនការសកម្មភាពជួយពង្រឹងសវនកម្មផ្ទៃក្នុងក្រសួង ស្ថាប័ន និងអង្គភាពសាធារណៈ ផែនការ អភិវឌ្ឍន៍សមត្ថភាព អសក ក៏ដូចជាផែនការសវនកម្មផ្ទៃក្នុងប្រចាំឆ្នាំទី២ និងទី៣ ដែលបានកំណត់ក្នុង ផែនការយុទ្ធសាស្ត្រសវនកម្មផ្ទៃក្នុង២០២០-២០២២ នឹងត្រូវត្រួតពិនិត្យកែតម្រូវឡើងវិញ ប្រសិនបើស្ថាន ភាពជាក់ស្តែងមានការប្រែប្រួលខ្លាំង។ ផែនការសវនកម្មផ្ទៃក្នុងប្រចាំឆ្នាំទី២ និងទី៣ ត្រូវដាក់ជូនរដ្ឋមន្ត្រី កសហវ ពិនិត្យនិងសម្រេច។

ដើម្បីធានាឯករាជ្យភាព ប្រសិទ្ធភាព និងស័ក្តិសិទ្ធភាពនៃវិជ្ជាជីវៈ ការអនុវត្តសវនកម្មត្រូវគោរព ក្រមសីលធម៌ និងប្រកាន់ខ្ជាប់នូវស្តង់ដារសវនកម្មផ្ទៃក្នុង ចំណែកអង្គការសវនកម្មត្រូវផ្តល់កិច្ចសហការ ជិតស្និទ្ធ គ្រប់ជ្រុងជ្រោយ ទាន់ពេលវេលា និងដោយស្មារតីទទួលខុសត្រូវខ្ពស់។ ប្រភេទសវនកម្មដែលត្រូវ អនុវត្តនៅក្នុងរយៈពេលបីឆ្នាំនេះ អាចជាសវនកម្មលើប្រព័ន្ធត្រួតពិនិត្យផ្ទៃក្នុង ហិរញ្ញវត្ថុ រោងបន្តិ អនុលោម ភាព ព័ត៌មានវិទ្យា និងសមិទ្ធកម្ម។ សូមភ្ជាប់មកជាមួយនូវផែនការយុទ្ធសាស្ត្រសវនកម្មផ្ទៃក្នុង២០២០- ២០២២ ជាមួយតារាងឧបសម្ព័ន្ធ "ក", "ខ", "គ" និង "ឃ" ចំនួន០១ ច្បាប់។

អាស្រ័យហេតុនេះ ខ្ញុំសូមឯកឧត្តមប្រតិភូ ឯកឧត្តម លោកជំទាវ លោក លោកស្រី ជាអគ្គនាយក អគ្គលេខាធិការ អគ្គាធិការ ប្រធានលេខាធិការដ្ឋាន និងប្រធានអង្គភាពក្រោមឱវាទក្រសួងសេដ្ឋកិច្ច និង ហិរញ្ញវត្ថុនៅថ្នាក់កណ្តាល និងថ្នាក់មូលដ្ឋាន ចូលរួមអនុវត្តផែនការយុទ្ធសាស្ត្រសវនកម្មផ្ទៃក្នុង ឆ្នាំ២០២០- ២០២២ នេះ ឱ្យបានសម្រេចជោគជ័យប្រកបដោយប្រសិទ្ធភាពខ្ពស់។

**ឧបនាយករដ្ឋមន្ត្រី**  
**រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ**  
  
**អគ្គបណ្ឌិតសភាចារ្យ អូន ព័ន្ធមុនីរ័ត្ន**

- ចម្លងជូន:**
- អាជ្ញាធរសវនកម្មជាតិ
  - អគ្គនាយកដ្ឋាន និងអង្គភាពពាក់ព័ន្ធក្រោមឱវាទ កសហវ  
 “ដើម្បីសហការអនុវត្ត”
  - ឯកសារ-កាលប្បវត្តិ